

# बढ़ता राजस्थान

Since : 2004 कदम बढ़ाएं, सच के साथ

वर्ष : 12 | अंक : 142

टोंक | बुधवार, 15 जनवरी, 2025

माष, कृष्ण पक्ष द्वितीया संवत्-2081

भारत सरकार से विज्ञापनों के लिए स्वीकृत

मूल्य : ₹ 2.00 | पृष्ठ : 08

www.badhatarajasthan.in badhatarajasthan@yahoo.com badhatarajasthan.dainik badtarajasthan

## मौसम

19.0° अधिकतम तापमान  
9.0° न्यूनतम तापमान

## बाजार

सेसेक्स 76,499.63  
+169.62 (0.22%)

निफ्टी 23,207.60  
+121.65 (0.53%)

## सर्वाफा

सोना 80,220 /10g  
चांदी 92,500 /Kg

## संक्षिप्त समाचार

**बुमराह आईसीसी प्लेयर ऑफ द मंथ बने**  
कमिंस और पैटरसन को पीछे छोड़, विमेंस कैटेगरी में सदरलैंड को मिला अवॉर्ड



बढ़ता राजस्थान

**नई दिल्ली (एजेंसी)**। भारतीय तेज गेंदबाद जसप्रीत बुमराह ने दिसंबर की परफॉर्मंस के लिए आईसीसी प्लेयर ऑफ द मंथ का अवॉर्ड जीत लिया है। आईसीसी ने उनके साथ साउथ अफ्रीका के गेंदबाज डैन पैटरसन और ऑस्ट्रेलिया के कप्तान पैट कमिंस को भी नामिनेट किया था। विमेंस कैटेगरी में ऑस्ट्रेलिया की एनाबेल सदरलैंड को यह अवॉर्ड मिला। भारत की स्मृति मंधाना और साउथ अफ्रीका की एन मलाबा भी रस में थीं। सदरलैंड ने 5 मैच में 9 विकेट लिए और 269 रन भी बनाए थे। दिसंबर में बुमराह ने 3 मैच में 22 विकेट लिए जसप्रीत बुमराह ने दिसंबर में ऑस्ट्रेलिया के खिलाफ 3 टेस्ट खेले। इनमें उन्होंने 22 विकेट अपने नाम किए। मेलबर्न और ब्रिस्बेन में तो उन्होंने 18 विकेट लिए। एडिलेड में वह 4 ही विकेट ले सके, क्योंकि दूसरी पारी में ऑस्ट्रेलिया ने 2 ही ओवर बेटिंग कर मैच जीत लिया था।

## एलओसी के पास लैंडमाइन ब्लास्ट, 6 जवान घायल

**जम्मू**। जम्मू-कश्मीर के राजौरी में मंगलवार को एलओसी के पास लैंडमाइन ब्लास्ट में गोरखा राइफल्स के 6 जवान घायल हो गए। ब्लास्ट भवानी सेक्टर के मकरी इलाके में हुआ। हादसा सुबह 10:45 बजे हुआ। जवानों को एक टुकड़ी खंबा किले के पास पैट्रोलिंग कर रही थी। उसी दौरान एक जवान का पैर गलती से सेना की बिछाई लैंड माइन पर पड़ गया। सभी घायलों को इलाज के लिए 150 जनरल अस्पताल राजौरी ले जाया गया है। उनकी हालत स्थिर बताई जा रही है। जवानों को मामूली चोट आई है।

## बढ़ता TOON!

दिसंबर में धोक महंगाई बढ़कर 2.37% पर आई



## महाकुंभ में 3.5 करोड़ ने डुबकी लगाई सभी 13 अखाड़ों का स्नान खत्म, वापसी के लिए स्टेशनों पर जबरदस्त भीड़

बढ़ता राजस्थान

**प्रयागराज (एजेंसी)**। महाकुंभ का पहला अमृत (शाही) स्नान करीब 12 घंटे बाद खत्म हो गया। जून अखाड़ा समेत सभी 13 अखाड़ों के संत स्नान कर चुके हैं। सरकारी आंकड़ों के मुताबिक, अब तक 3.5 करोड़ श्रद्धालु संगम में डुबकी लगा चुके हैं। श्रद्धालुओं पर हेलिकॉप्टर से लगातार फूल बरसाए जा रहे हैं। वहीं, स्नान के बाद लोगों ने प्रयागराज से लौटना शुरू कर दिया है। इससे रेलवे स्टेशन और बस स्टैंड पर भारी भीड़ हो गई है। प्रयागराज रेलवे स्टेशन पर पैर रखने की जगह नहीं है। लोगों को हॉल में रोक लिया जा रहा है। आने वाली ट्रेन के हिसाब से ही प्लेटफार्म पर भेजा जा रहा है। वहीं, सुबह सुबह 6 बजे अमृत स्नान का अद्भुत दृश्य था। हाथों में तलवार-त्रिशूल और डमरू लिए संन्यासी हर-हर महादेव का उद्घोष करते हुए घाटों पर पहुंचे। महाकुंभ में पहली बार शाही स्नान की जगह अमृत स्नान शब्द का इस्तेमाल किया गया। अखाड़ों ने नाम बदलने का प्रस्ताव दिया था।

### 3 और बड़ी बातें

- आज के लिए महाकुंभ नगर दुनिया का सबसे बड़ा जिला बन गया। एक दिन में दुनिया में कहीं भी इतनी ज्यादा भीड़ नहीं आई थी।
- भीड़ ज्यादा होने से प्रयाग स्टेशन कुछ देर के लिए बंद कर दिया गया।
- प्रयागराज स्टेशन पर आने वाली ट्रेन के हिसाब से ही लोगों को प्लेटफार्म पर भेजा जा रहा है। जिससे ज्यादा भीड़ न होने पाए। लोगों को हॉल में रोका जा रहा है।

### सीएम योगी ने कहा- 3.5 करोड़ श्रद्धालुओं ने स्नान किया

सीएम योगी ने ट्वीटर पर पोस्ट कर लिखा- महाकुंभ में मकर संक्रांति के शुभ अवसर पर पवित्र संगम में आस्था की पवित्र डुबकी लगाने वाले सभी संतों, कल्पवासियों और श्रद्धालुओं का हार्दिक अभिनंदन। पहले अमृत स्नान पर्व पर आज 3.50 करोड़ से ज्यादा संतों/श्रद्धालुओं ने अतिरल-निर्मल त्रिवेणी में स्नान का पुण्य लाभ अर्जित किया। पहले अमृत स्नान पर्व के सक्षुशल संपन्न होने पर सनातन धर्म के आधार सभी पूज्य अखाड़ों, महाकुंभ मेला प्रशासन, स्थानीय प्रशासन, पुलिस प्रशासन, स्वच्छताकर्मियों, स्वयंसेवी संगठनों एवं धार्मिक संस्थाओं, नाविकों और महाकुंभ से जुड़े केंद्र-प्रदेश सरकार के सभी विभागों को हृदय से साधुवाद। प्रदेशवासियों को बधाई।

### पोलैंड की महिला ने कहा- ऐसा विश्व में कहीं नहीं होता

पोलैंड से आई श्रद्धालु ने कहा- मैं महाकुंभ पहली बार आई हूँ। मैं यहाँ तीन दिन रुकी। मैं महाकुंभ में इसलिए शामिल हो रही हूँ, क्योंकि यहाँ सबसे ज्यादा लोगों की भीड़ होती है। ऐसा विश्व में कहीं नहीं होता है। उसी को देखने मैं आई हूँ। यहाँ आकर बहुत अच्छा लग रहा है। मुझे भारत के लोग पंसद है। यह बहुत ही स्पेशल इवेंट है। मैंने सुबह बहुत एंजॉय किया। उम्मीद है कि बाकी लोग भी इस इवेंट को एंजॉय करेंगे।



### सुबह 6 बजे दिखा अमृत स्नान का अद्भुत दृश्य

सुबह 6 बजे घाटों पर अद्भुत नजारा था। तलवार, त्रिशूल और डमरू लिए नागा साधु हर-हर महादेव के उद्घोष के साथ स्नान करने पहुंचे। इस महाकुंभ में पहली बार शाही स्नान की जगह अमृत स्नान शब्द का उपयोग किया गया है। अखाड़ों के प्रस्ताव पर यह बदलाव किया गया।

### इटली की महिला बोली- व्यवस्था अच्छी है

इटली से आई एक महिला देवोटी ने बताया- मुझे यहाँ आकर बहुत अच्छा लग रहा है। बहुत ज्यादा भीड़ है, लेकिन व्यवस्था अच्छी है। किसी प्रकार की कोई दिक्कत नहीं है। मैं दोबारा यहाँ फिर से आना चाहूंगी। यहाँ के लोग बहुत अच्छे हैं।

### रेलवे स्टेशन पर भारी भीड़

महाकुंभ में स्नान करने के लिए अभी भी श्रद्धालुओं का तांता लगा है। प्रयागराज रेलवे स्टेशन पर पैर रखने की जगह नहीं है। आने वाली ट्रेन के हिसाब से ही प्लेटफार्म पर भेजा जा रहा है। जिससे ज्यादा भीड़ न होने पाए। दोपहर से ही यह व्यवस्था की गई है। लोगों को हॉल में रोक लिया जा रहा है।

## राजनाथ बोले- पीओके के बिना जम्मू-कश्मीर अधूरा यह पाकिस्तान के लिए विदेशी जमीन, यहां आतंकी ट्रेनिंग कैंप चलाए जा रहे



बढ़ता राजस्थान

**श्रीनगर (एजेंसी)**। रक्षा मंत्री राजनाथ सिंह ने पीओके यानी पाक अधिकृत कश्मीर को भारत का अभिन्न अंग बताया है। उन्होंने कहा कि पीओके के बिना जम्मू-कश्मीर अधूरा है। पीओके और कुछ नहीं बल्कि पाकिस्तान के लिए विदेशी जमीन है और इस जमीन का इस्तेमाल वह आतंकवाद फैलाने के लिए कर रहा है। पीओके में आतंकीयों के लिए ट्रेनिंग कैंप चलाए जा रहे हैं। राजनाथ सिंह ने यह बात मंगलवार को जम्मू-कश्मीर के अखनूर में 9वें आर्म्ड फोर्सिज वेटरंस डे इवेंट में कही। उन्होंने कहा कि 1965 में अखनूर में भारत और पाकिस्तान के बीच युद्ध लड़ा गया था। भारत ने पाकिस्तान की सेना के सभी प्रयासों को विफल कर दिया था। अब तक भारत और पाकिस्तान के बीच जितने युद्ध हुए, उनमें भारत ने पाकिस्तान को हराया है। 1965 से ही पाकिस्तान ने भारत में अवैध घुसपैठ और आतंकवाद को बढ़ावा देना शुरू कर दिया था। राजनाथ ने कहा कि हमारे मुस्लिम भाइयों ने आतंकवाद के खिलाफ लड़ते हुए अपने प्राणों की आहुति दी है। आज भी भारत में घुसने वाले 80ब से अधिक आतंकवादी पाकिस्तान से आते हैं। 1965 में ही सीमापार आतंकवाद खत्म हो सकता था, लेकिन तब की लाल बहादुर शास्त्री की अगुआई वाली केंद्र सरकार युद्ध में प्राप्त सामरिक लाभ को रणनीतिक लाभ में बदलने में असमर्थ रही।

## आज वॉट्सएप पर मौसम अपडेट मिलता है : मोदी 10 सालों में साइक्लोन से जनहानि जीरो, पहले हजारों जानों को नियति कहकर टाल देते थे



बढ़ता राजस्थान

**नई दिल्ली (एजेंसी)**। प्रधानमंत्री नरेंद्र मोदी मंगलवार को भारतीय मंडपम में आयोजित भारतीय मौसम विभाग के 150वें स्थापना दिवस के कार्यक्रम में शामिल हुए। पीएम ने यहां 25 मिनट की स्पीच दी। इस दौरान उन्होंने आईएमडी के विकास, उसके महत्व और चुनौतियों के बारे में बात की। पीएम ने कहा- आज मौसम से जुड़ी सारी अपडेट वॉट्सएप पर मिल जाती है। पिछले 10 सालों में कई साइक्लोन आए, लेकिन हमने जनहानि को जीरो या सबसे कम करके दिखाया।

BUY 4 KURTIS @ Rs 2000/-

Celebrate New Year

A Trusted Brand of Years

# Rama's

A Brand of M.K.Tailoring House

## KURTIES

- Manufacturer ●Wholesaler
- Exporter ●Retailer

OUR STORE

●SITAPURA ●SARAOGI MANSION ●GT CENTRAL

●MANSAROVER ●KOTA ●NEWAI

For Trade Inquiry Contact:

+91 9414265911, 9261263628

## RESORT

- Banquet Hall ●Restaurant ●Rooms
- Swimming Pool ●Marriage Garden

NH-52, Main Tonk Road Highway, Between Guna-Kothun, Newai, Tonk (Rajasthan)

Email : info@ramasresort.com | www.ramasresort.com

For Booking Call - 8233263628, 9414265911





## सीएसटी ने पकड़ा 8.79 लाख रुपये अवैध मादक पदार्थ

दो महिला सहित छह तस्करीयों को पुलिस ने धर-दबोवा

बढ़ता राजस्थान

**जयपुर ( का.स.)**। जयपुर कमिश्नरीटी की स्पेशल टीम (सीएसटी) ने ऑपरेशन "क्लीन स्वीप" अभियान के तहत श्याम नगर और हरमाडा थाना इलाके में अवैध मादक पदार्थ की तस्करी करने वाले खिलाफ चार मामले दर्ज कर दो महिलाओं सहित छह आरोपियों को गिरफ्तार किया गया है। वहीं पुलिस ने आरोपियों के पास से अवैध मादक पदार्थ मारुई ड्रग्स (एमडी) 2.81 ग्राम, स्मैक 36.59 ग्राम, गांजा 27 ग्राम एवं बिक्री की राशि दो लाख पन्द्रह हजार रुपये बरामद किए गए। पुलिस के अनुसार जब की गई मादक पदार्थ की अंतर्राष्ट्रीय कीमत आठ लाख 79 हजार रुपये आंकी गई है। पुलिस के अनुसार फिलहाल आरोपियों से पूछताछ की जा रही है।

जयपुर पुलिस कमिश्नर बीजू जॉर्ज जोसेफ ने बताया कि पुलिस कमिश्नरीटी की ओर से चलाए जा रहे ऑपरेशन क्लीन स्वीप के तहत सीएसटी ने श्याम नगर और हरमाडा थाना इलाके में अवैध मादक पदार्थ की तस्करी करने वाले खिलाफ चार मामले दर्ज कर

महिला तस्कर प्रेरणा निवासी श्याम नगर, रेशमा निवासी श्याम नगर, राजू सिंह उर्फ राजवीर निवासी बोकारनेर हाल श्याम नगर,साहिल खान उर्फ फैजान निवासी टोक हाल श्याम नगर,आशु मोहम्मद उर्फ आशु निवासी श्याम नगर और फौजी उर्फ अशोक कुमार निवासी हरमाडा जयपुर गिरफ्तार किया है। पुलिस ने गिरफ्तार आरोपियों के पास से अवैध मादक पदार्थ मारुई ड्रग्स (एमडी) 2.81 ग्राम, स्मैक 36.59 ग्राम, गांजा 27 ग्राम एवं बिक्री की राशि दो लाख पन्द्रह हजार रुपये बरामद किए गए हैं। पुलिस आरोपियों से अवैध मादक पदार्थ की खरीद-फरोख के बारे में पूछताछ करने में जुटी है।

## मकर संक्रांति पर पचपन से ज्यादा लोग पतंगबाजी के दौरान घायल होकर अस्पताल पहुंचे

बढ़ता राजस्थान

**जयपुर ( का.स.)**। राजधानी जयपुर में मकर संक्रांति पर गुलाबी नगरी जयपुर में मंगलवार को जमकर पतंगबाजी हुई। हालांकि इस दौरान लापरवाही के चलते कई लोग छत से गिरकर घायल हो गए तो कुछ मांझे के कारण घायल होकर जयपुर के सवाई मानसिंह अस्पताल के ट्रामा सेंटर पहुंचे। इनमें से कुछ मरीज ऐसे हैं, जिनके पतंग उड़ाने के दौरान गिरने या लुटने के दौरान टक्कर लगाने से सिर में चोट आई है। वहीं कुछ मरीज ऐसे हैं, जिनके मांझे से चेहरे, हाथ और गले आदि जगह कट लग गए हैं। डॉक्टर के मुताबिक कुछ गंभीर मरीजों को पोलिट्रोमा वार्ड में भर्ती किया है।

ट्रामा सेंटर के इंर्चार्ज और ऑर्थोपेडिक्स डिपार्टमेंट के सीनियर प्रोफेसर डॉ. अनुराग धाकड़ ने बताया कि हॉस्पिटल में पंद्रह जनवरी तक के लिए इमरजेंसी में विशेष व्यवस्था की गई है। इसमें ऑर्थोपेडिक्स, न्यूरो सर्जरी के अलावा एनेस्थीसिया, जनरल सर्जरी, प्लास्टिक सर्जरी और ईएनटी के डॉक्टरों की भी ड्यूटी लगाई है।

डॉ. ने बताया कि 13 जनवरी से 14 जनवरी शाम तक पचपन मरीज ट्रामा सेंटर में अब तक आ चुके हैं, जो पतंगबाजी के दौरान घायल हुए हैं। इसमें से कुछ मरीजों के सिर में चोट लगी है, जबकि कुछ मरीज मांझे से कटने के बाद उपचार के लिए यहां पहुंचे। कुछ गंभीर घायल मरीजों को पॉलीट्रोमा वार्ड में भर्ती किया है,जबकि शेष को प्राथमिक उपचार के बाद छुट्टी दे दी है। गौरतलब है कि 13 से 15 जनवरी तक ज्यादातर मामले मांझे से कटने के आते हैं। इसमें गर्दन,नाक के कटने के अलावा हाथ और चेहरे पर मांझे से गंभीर रूप से कटने के मामले आने की स्थिति को देखते हुए ईएनटी और जनरल सर्जरी के डॉक्टरों की विशेष ड्यूटी लगाई जाती है। इसके अलावा पतंगबाजी के दौरान छत से गिरने अथवा पतंग लुटते समय दुर्घटना में घायल होने के भी कुछ मामले आते हैं। इसे देखते हुए न्यूरोसर्जरी और ऑर्थोपेडिक्स के डॉक्टर भी राउड दि क्लॉक ड्यूटी पर रहते हैं।

## पशु चिकित्सा अधिकारी और दलाल 12 हजार 600 रुपये की रिश्तत लेते गिरफ्तार

पशुओं-मवेशियों के कानों पर टैग लगाने और स्वास्थ्य प्रमाण पत्र जारी करने की एवज मांगी थी रिश्तत

बढ़ता राजस्थान

**जयपुर ( का.स.)**। भ्रष्टाचार निरोधक ब्यूरो (एसबीवी) की राजसमंद चौकी ने मंगलवार को कार्रवाई करते हुए राजकीय पशु चिकित्सालय रिछेड अतिरिक्त चार्ज राजकीय प्रथम श्रेणी पशु चिकित्सालय कुंभलगढ़ जिला राजसमंद के पशु चिकित्सा अधिकारी दिव्यम जाजोरिया और उसके दलाल तरुण गमेती को पशुओं-मवेशियों के कानों पर टैग लगाने और स्वास्थ्य प्रमाण पत्र जारी करने की एवज में 12 हजार 600 रुपये की रिश्तत लेते गिरफ्तार किया है। भ्रष्टाचार निरोधक ब्यूरो पुलिस महानिदेशक डॉ. रवि प्रकाश मेहड़ा ने बताया कि परिव्रादी ने एसीबी की राजसमंद चौकी में शिकायत दी कि राजकीय पशु चिकित्सालय रिछेड का पशु चिकित्साधिकारी दिव्यम जाजोरिया स्वयं की एवं गांव के अन्य पशुपालकों के पशुओं-मवेशियों के कानों पर टैग लगवाने और उनका स्वास्थ्य प्रमाण पत्र जारी करने की एवज में राशि 600 रुपये प्रति पशु-मवेशी के हिसाब से 12 हजार 600 रुपये की रिश्तत मांग रहा है। जिस पर एसीबी चौकी राजसमंद के अतिरिक्त पुलिस अधीक्षक हिम्मत चारण के नेतृत्व में टैग की कार्रवाई करते हुए पशु चिकित्सा अधिकारी दिव्यम जाजोरिया और दलाल तरुण गमेती को रिश्तत राशि 12 हजार 600 रुपये लेते गिरफ्तार किया गया है।

## जनसुनवाई व जिला सतर्कता समिति की बैठक 16 जनवरी को

**कोटपूतली (बिह्लारम सैनी)**। राज्य सरकार द्वारा जन भावना के अनुरूप पारदर्शी एवं सवेदनशील वातावरण में आमजन को परिवेदनाओं, समस्याओं को सुनवाई एवं त्वरित समाधान के लिये जिला स्तरीय जनसुनवाई का आयोजन किया जायेगा। जिला स्तर पर आमजन को परिवेदनाओं के संबंध में जनसुनवाई व जिला सतर्कता समिति की बैठक जिला कलेक्टर कल्पना अग्रवाल की अध्यक्षता में आगामी 16 जनवरी सुबह को प्रातः 11 बजे पंचायत समिति कोटपूतली के वीसी कक्ष में आयोजित की जायेगी। जनसुनवाई में परिवेदनाओं द्वारा प्रस्तुत प्रार्थना पत्र, सतर्कता समिति में दर्ज प्रकरण एवं राजस्थान समर्क गेटल की विस्तृत समीक्षा के साथ त्रिस्तरीय जनसुनवाई के लम्बित प्रकरणों को समीक्षा की जायेगी।

## नाम परिवर्तन

यह कि भारत सरकार द्वारा जारी पासपोर्ट में मेरा नाम महेश कुमार सिन्धी पुत्र श्री घनश्याम दास सिन्धी निवासी गणगौरी बाजार फुलेरा अंकित है। मेरे आधार कार्ड व पैन कार्ड व अन्य दस्तावेजों में मेरा नाम महेश कुमार सबनानी अंकित है। मेरा वास्तविक नाम महेश कुमार सबनानी है मेरे सभी सरकारी दस्तावेजों में भी यही नाम दर्ज है।मुझे भविष्य में महेश कुमार सबनानी पुत्र श्री घनश्याम दास सिन्धी निवासी गणगौरी बाजार फुलेरा के नाम से जाना व पहचाना जाये।



## वो काटा वो मारा के शोर के बीच मनाया रामाज फेमिली ने मकर संक्रांति का पर्व

**बढ़ता राजस्थान** मकर संक्रांति का पर्व मंगलवार को धूमधाम से मनाया गया। रामाज फेमिली ने भी इस पर्व को बड़े ही हर्ष और उल्लास के साथ मनाया। छत्तों पर दिनभर लोगों की चहल-पहल और पतंगबाजी का उत्साह देखने लायक रहा। रंग-बिरंगी पतंगों से सजे आसमान और धुनों की गूंज के बीच पतंगबाजी का शोर हर गली में सुनाई दे रहा था। इससे पहले सुबह-सुबह घर के सदस्य मंदिर और गोशालाओं में गए। गायों को चारा खिलाया और अपने ईष्टदेव के दर्शन किए।

## मकर संक्रांति का पर्व मनाया



**बढ़ता राजस्थान** कि उत्तरायण का सूर्य आपके सपनों को नई ऊष्मा एवं ऊर्जा प्रदान करें तथा आप सभी के यश और कीर्ति में उत्तरोत्तर वृद्धि हो,आप सभी अपने परिवजनों सहित सदा स्वस्थ रहें,ऐसी सूर्य नारायण भगवान से प्रार्थना है।  
इस अवसर पर नवनिर्वाचित प्राधेद महावीर प्रसाद जैन, नीलेश जैन नेता प्रतिपक्ष संजय पारीक, पूर्व मंडल अध्यक्ष सुरेश मिश्रा, गजेंद्र सिंह शेखावत, राजू दाधीच, त्रिलोक चंद शर्मा, सरदार सिंह चौधरी, सुरेश कुमार सैनी, श्रवण कुमार, राजकुमार सैनी,भूपेद्र गुप्ता,अनिल शर्मा टीटू, मोहित काडिया, सुमित्रा सिंह नाथावत,ममता कुमावत, केपी गगरानी, सोनू मनवानी, हरि नारायण कुमावत, संजय शर्मा,संदीप जैन गोपी,राहुल जैन, महेश सोनी, महेंद्र कुमावत, मुकेश नौरोलिया, सुरेश कुमार बडजात्या, निखिल जैन, सुरेश चंद शर्मा, राय बहादुर जैन,सफी मोहम्मद, मोहनलाल मारोटिया, यादराम गौड़, विजय जैन लाला, सुनील गुर्जर, राजू दुलानी, मुकेश कुमावत, महावीर बेनाडा, मनीष गगरानी, सोमिल, मनन बडजात्या, कुशल जैन, मनोज जैन, सुभाष शर्मा सहित अन्य लोग मौजूद थे।

## जरूरतमंद लोगों को 51 कंबल वितरित किए

**बढ़ता राजस्थान** कोटपूतली ( बिह्लाराम सैनी )। कस्बे में मकर संक्रांति के पर्व पर गरीब बेसहारा एवं जरूरतमंद? लोगों को डॉअभिलाषमीणा, व नमन बसल ने घर घर जाकर जरूरत मंदों को कंबल प्रदान किए व तालाब हनुमान जी, मन्दिर गोशाला में गायों के लिए हरा चारा खिलाया कार्यक्रम संयोजक में अभिलाष मीणा, नमन बसल की और से कंबल वितरण हुआइस अवसर पर प्रेमविर सिंह मीणा एड?वोकेट, ने कांफ्रेस पूर्व प्रवक्ता के. एम बेसल, रोहितश सैनी (हलवाई) एड बजरंग शर्मा, अजय मीणा, एड अनिल आर्य, कमल मीणा, सहित कई व्यक्ति मौजूद रहे।



**बढ़ता राजस्थान** **जयपुर ( का.स.)**। राजधानी जयपुर में जहां सुबह से ही दान-पुण्य और पतंगबाजी का दौर में छत्तों पर वो काटा का शोर सुनाई दे रहा है। इस बीच जयपुर पुलिस के अधिकारियों ने अनूठे तरीके से मकर संक्रांति का पर्व मनाया। जहां जयपुर पुलिस के अधिकारियों ने झालाना कच्ची बस्ती और खारवाल बस्ती गलता गेट के बच्चों के साथ मकर संक्रांति का पर्व मनाया।  
जहां जयपुर पुलिस कमिश्नर बीजू जॉर्ज जोसेफ, अतिरिक्त पुलिस कमिश्नर योगेश दाधीच और जयपुर (पूर्व) पुलिस उपायुक्त तेजस्विनी गौतम और पुलिस उपायुक्त जयपुर उत्तर राशि डोंगरा झालाना कच्ची बस्ती और खारवाल बस्ती गलता गेट पहुंचे और नन्हे बच्चों को पतंग,डोर और गिफ्ट दिए गए। पुलिस अधिकारियों से पतंग-डोर और गिफ्ट

## जिला स्तरीय प्रधानमंत्री टीबी मुक्त ग्राम पंचायत अभियान की समीक्षा बैठक आयोजित



**बढ़ता राजस्थान** कोटपूतली (बिह्लारम सैनी)। जिला स्तरीय प्रधानमंत्री टीबी मुक्त ग्राम पंचायत अभियान की समीक्षा बैठक एडीएम ओमप्रकाश सहराण की अध्यक्षता में आयोजित की गई। जिसमें एडीएम द्वारा इस वर्ष अधिक से अधिक ग्राम पंचायत को टीबी मुक्त करवाने के प्रस्ताव भिजवाने के निर्देश दिये गये। इसके लिये क्षेत्र में सभी स्वास्थ्य कार्मिकों को विभाग द्वारा निर्धारित सूचकांकों के अनुसार जिला स्तर पर रिपोर्टिंग करवाने के निर्देश दिये गये।  
सोएमएचओ डॉ. आशीष सिंह शेखावत द्वारा सभी बीसीएमओ एवं चिकित्सा अधिकारी प्रभारियों को क्षेत्र में ग्राम पंचायत को टीबी मुक्त करने हेतु सर्वे कार्य प्रारम्भ करने एवं टीबी मरीजों को दौ जाने वाली सहायता राशि को शत प्रतिशत ऑनलाइन करने के निर्देश दिये गये। जिला श्वय रोग अधिकारी डॉ. जय भगवान यादव द्वारा ओपीडी में आने वाले तीन प्रतिशत मरीजों की टीबी की स्क्रीनिंग कर रोगियों का पूर्ण उपचार करवाने एवं समय पर फॉलोअप किये जाने के निर्देश दिये गये। जिला कार्यक्रम समन्वयक रविकांत जांगिड़ ने माँ आयुष्मान योजना के अंतर्गत अधिक से अधिक ईकेवाईसी एवं आभा आईडी बनाने के बारे में जानकारी दी गई तथा चिकित्सा संस्थानों द्वारा गर्भवती महिलाओं को आयुष्मान योजना के अंतर्गत अधिक से अधिक निःशुल्क सोनोग्राफी हेतु वाउचर काटने के बारे में अवगत करवाया गया।  
माँ वाउचर योजना के अन्तर्गत प्रत्येक माह आयोजित होने वाले प्रधानमंत्री सुरक्षित मातृत्व दिवस के दिन संस्था पर आने वाली गर्भवती महिलाओं को निःशुल्क सोनोग्राफी हेतु अधिक से अधिक वाउचर काटने के बारे में अवगत करवाया गया। सोएमएचओ द्वारा सीनियर सिटीजन का आयुष्मान योजना में अधिक से अधिक रजिस्ट्रेशन करने के निर्देश दिये गये। बैठक में सभी बीसीएमओ, प्रमुख चिकित्सा अधिकारी, बीपीएम, बीएचएस व एसटीएस मौजूद रहे।

## नादान परिंदे ने गवाया अपना पेर



बढ़ता राजस्थान

**फुलेरा ( नि.स.)**। कस्बे में मकर संक्रांति पर जहा चारो तरफ आसमान पतंगों से सरोमार रहा। वहीं बेजूबान परिंदे ने चाइनीज मांझे से अपना एक पेर गवा दिया। वन्यजीव व पर्यावरण संरक्षण में कार्यरत संस्था डबल्यूसीओ वाइल्ड लाइफ करिएचर ऑर्गनाइजाशन ने नगर पालिका परिसर फुलेरा के बाहर तीन दिवसीय निःशुल्क पक्षी चिकित्सा शिविर लगाकर मंझे से घायल पक्षियों का उपचार किया। एक जलीय पक्षी रेड वेटल्ड लेपरिंग मांझे में उलझने की वजह से खून में लहलुहान हालत में रेस्क्यू सेंटर लाया गया। जिसका एक पेर मांझे में उलझने की वजह से कट कर टूट चुका था। संस्था संस्थापक ओमप्रकाश पिंटी ने बताया की टीम के सदस्यों व पशु चिकित्सक द्वारा पक्षी का उपचार किया गया, पेर की हड्डी पुरी तरह से टूटी होने की वजह से उसका पेर शरीर से अलग हो गया था, जिसका उपचार पशु चिकित्सालय के पशु चिकित्सक रामनिवास भटेश्वर विष्णु जाजोर व संस्था के सदस्यों ने उपचार किया। शिविर में सदस्य धनराज शर्मा, मोहित, रजत,अजय, आरती, पूजा, पायल, प्रियांशु, रिचा, साक्षी ने भी सहयोग किया। दूसरे दिन समाचार लिखने तक चिकित्सा शिविर में लगभग एक दर्जन पक्षियों का उपचार किया गया।

## जयपुर पुलिस अनूठे तरीके से मनाई मकर संक्रांति

कच्ची बस्ती में रहने वाले बच्चों को पतंग-मांझे और गिफ्ट दी पतंग-डोर और गिफ्ट पाकर कच्ची बस्ती के बच्चों के खिल उठे चेहरे



पाकर कच्ची बस्ती के बच्चों के चेहरे खिल उठे। बच्चों ने अपने पसंद और आकार की पतंग ली। इसके साथ ही अधिकारियों ने झालाना कच्ची बस्ती के बच्चों को तिल के लड्डू और तिल से बनी मिठाइयां भी दी। पुलिस उपायुक्त जयपुर (पूर्व) तेजस्विनी गौतम ने बताया कि मकर संक्रांति पर अधिकारियों ने झालाना कच्ची बस्ती के बच्चों के साथ मकर संक्रांति मनाई।

## उप कारागृह में सांस्कृतिक कार्यक्रम का आयोजन

कोटपूतली (बिह्लारम सैनी)। के ग्राम रामसिंहपुरा रोड़ स्थित उप कारागृह में मंगलवार को मकर संक्रांति के अवसर पर समाजसेवी रतनलाल शर्मा द्वारा सांस्कृतिक कार्यक्रम का आयोजन किया गया। शर्मा ने कहा कि सनातन संस्कृति में मकर संक्रांति का अधिक महत्व है। इस मौके पर लक्ष्मीनारायण व श्री हरिहर सत्संग मंडली के द्वारा कार्यक्रम की प्रस्तुति दी गई। जेलर प्रेमप्रकाश मीणा ने कहा कि जो व्यक्ति अपने धर्म पर रहेगा वो ही धर्म व राष्ट्र रक्षा करेगा। इस दौरान सतीश शर्मा, शेरसिंह यादव, सुब्राम शर्मा, बिह्लू, रोशन, अंतराम, सतु समेत अन्य मौजूद रहे।

# King Store

Prop. D.K.MEHTA

**25, Tarkeshwar Market**  
**Gopal Pura More, Jaipur**  
**P.I. 9828073926**



राष्ट्रीय पर्व, 26 जनवरी के जिला स्तरीय समारोह के आयोजन स्थल का जिला कलेक्टर ने किया निरीक्षण स्टैंडियम को दुरुस्त करने सहित समस्त आवश्यक तैयारिया समय पर पूरी करने के लिए निर्देश



बढ़ता राजस्थान

**ब्यावर ( विष्णु दत्त धीमान )।** आगामी राष्ट्रीय पर्व, 26 जनवरी का जिला स्तरीय मुख्य समारोह पूर्व की भांति इस बार भी सम्राट पृथ्वीराज चौहान स्टेडियम में आयोजित होगा। जिला कलेक्टर डॉ महेन्द्र खड्गावत ने मंगलवार को समारोह स्थल सम्राट पृथ्वीराज चौहान स्टेडियम पहुंचकर निरीक्षण कर सभी आवश्यक तैयारियों का जायजा लिया। उन्होंने मुख्य समारोह स्थल पर लागू होने वाले टेंट, मंच का अवलोकन किया, साथ ही आयोजन स्थल की साफ-सफाई करने, स्टेडियम को समतल कर दुरुस्तीकरण के निर्देश दिए। जिला कलेक्टर ने स्टेडियम की चार दिवारी के बाहर गेट लगाने हेतु नगर परिषद के अधिकारियों को निर्देशित किया साथ ही स्टेडियम के आसपास बाहर की तरफ अस्थायी अतिक्रमण को हटाने के निर्देश दिए।

उन्होंने लाइनिंग बनाने, उचित पार्किंग व्यवस्था, व्यायाम एवं सांस्कृतिक गतिविधियों के लिए स्थान निर्धारित किए। इसके अतिरिक्त स्टेडियम तक मार्ग व यातायात व्यवस्था, समारोह स्थल पर आगंतुकों के लिए बैठक व्यवस्था का अवलोकन किया। पेयजल, परिवहन सहित अन्य व्यवस्थाओं के दिशा निर्देश दिए। उन्होंने पुलिस के अधिकारियों को समारोह स्थल पर शांति एवं सुरक्षा व्यवस्था हेतु पर्याप्त संख्या में पुलिस दल को तैनात रखने के निर्देश दिए।

जिला कलेक्टर ने नगर परिषद के अधिकारियों व समारोह की तैयारियों से जुड़े विभागों अधिकारियों को समस्त आवश्यक तैयारिया समय पर पूरी करने के दिशा निर्देश दिए। इस दौरान उपखंड अधिकारी गौरव बुढानिया, नगर परिषद के अधिशाषी अधिकारी सुनील यादव सहित अन्य अधिकारीगण मौजूद रहे।

**बयाना का विकास कैसे हो : विधायक डॉ रितु बनावत ने विकास परियोजनाओं के प्रस्थापित स्थलों का किया निरीक्षण, निरीक्षण, बस स्टैंड, पार्क, पिकनिक स्पॉट शामिल होंगे**



बढ़ता राजस्थान

**बयाना/ भरतपुर ( सत्यप्रकाश अग्रवाल )।** मंगलवार को विधायक डॉ. ऋतु बनावत ने प्रशासनिक अधिकारियों के साथ विभिन्न विकास परियोजनाओं के लिए प्रस्तावित स्थलों का निरीक्षण किया। बस स्टैंड के निर्माण के लिए भूमिगत तिराहे के पास पहाड़ी पर स्थित भूमि को चिह्नित किया गया है, जहां पहले पुलिस थाना और अस्पताल प्रस्तावित था। शहर में एक आधुनिक चौपाटी के निर्माण की योजना है, जिसके लिए दमदमा रोड पर नगर पालिका के सामने का भूखंड चुना गया है। यह चौपाटी फूड स्ट्रीट और पार्क के रूप में विकसित की जाएगी, जहां परिवार शाम को सैर का आनंद ले सकेंगे। विकास कार्य में बिजली व्यवस्था को मजबूत करने के लिए 132 केवी और 33 केवी जीएएस, डिस्कॉम कार्यालयों के साथ-साथ पशु चिकित्सालय के लिए भी भरतपुर रोड, वैर रोड और दमदमा गांव में जमीनों का निरीक्षण किया गया। विधायक डॉ. बनावत ने कहा कि ये विकास कार्य स्थानीय लोगों को लंबे समय से चली आ रही मांगों को पूरा करेंगे। उन्होंने बताया कि बस स्टैंड न केवल यात्रियों की सुविधा बढ़ाएगा बल्कि स्थानीय व्यापार को भी गति देगा। सभी प्रस्तावों को राय सरकार को भेजा जाएगा। निरीक्षण के दौरान एसडीएम दीपक मिश्र, तहसीलदार व ईओ अंकुर जैन, डिस्कॉम एग्जिक्यूटिव विवेक शर्मा, पीडब्ल्यूडी जेईएन रामावतार गुजर सहित भाजपा के पूर्व जिलाध्यक्ष ऋषि बंसल और अन्य स्थानीय प्रतिनिधि मौजूद रहे।

**डॉ. भीमराव अम्बेडकर राजस्थान दलित आदिवासी उद्यम प्रोत्साहन योजना का उठाये लाभ**

**जिला उद्योग एवं वाणिज्य केन्द्र में जागरूकता शिविर 45 को**

**भरतपुर( यतन्द्र पाण्डेय )।** राज्य के गैर कृषि क्षेत्रों यथा विनिर्माण, सेवा एवं व्यापार के विकास में अनुसूचित जाति एवं जनजाति वर्ग का योगदान एवं उनकी प्रभावी भूमिका सुनिश्चित करने के उद्देश्य से राज्य सरकार द्वारा डॉ. भीमराव अम्बेडकर राजस्थान दलित आदिवासी उद्यम प्रोत्साहन योजना-2022 लागू की गई है। योजना के तहत लक्षित वर्गों को उद्योग, सेवा एवं व्यापारिक गतिविधियों से संबंधित परियोजनाओं की स्थापना, विस्तार, विविधिकरण एवं आधुनिकीकरण हेतु प्रभावी मार्गदर्शन, प्रदर्शन, सहयोग सहित विभिन्न प्रकार की सहायताएं एवं सुविधाएं उपलब्ध कराई जायेंगी। जिला उद्योग एवं वाणिज्य केन्द्र के महाप्रबंधक चन्द्रमोहन गुप्ता ने बताया कि योजना में केन्द्र व राज्य सरकार द्वारा प्रतिबंधित गतिविधियों, कृषि एवं संबद्ध गतिविधियों (पशुपालन, पक्षीपालन, उद्यानिकी आदि) के अतिरिक्त समस्त वैध विनिर्माण, सेवा एवं व्यापार क्षेत्र में नवीन उद्यम स्थापित करने के साथ ही स्थापित उद्यम में विस्तार, विविधिकरण, आधुनिकीकरण करना सम्मिलित होगा। उन्होंने बताया कि अनुसूचित जाति व जनजाति वर्ग के 18 वर्ष से अधिक उम्र के एकल आवेदक एवं ऐसे भागीदारी फर्म जिनमें अनुसूचित जाति व जनजाति वर्ग के भागीदारों की 51 प्रतिशत से अधिक भागीदारी हो, योजना-तर्गत पात्र होंगे। उन्होंने बताया कि योजना के तहत विनिर्माण, सेवा, व्यापार उद्यम हेतु वित्तीय संस्थाओं के माध्यम से अधिकतम 85 से 90 प्रतिशत तक 3 से 7 वर्ष के लिए ऋण उपलब्ध करवाया जाएगा। उन्होंने बताया कि इसके लिये आवेदकों को सीजीटीएमएसई अंतर्गत गारंटी फंड का पुनर्भुगतान, परियोजना लागत की 25 प्रतिशत अथवा 25 लाख रुपये जो भी कम हो तब तक मॉर्गिन मनी अनुदान तथा 5 वर्ष तक 6 से 9 प्रतिशत तक ब्याज अनुदान संबंधी वित्तीय सुविधाएं राज्य सरकार द्वारा उपलब्ध कराई जायेंगी। योजना के अंतर्गत लक्षित वर्ग के ऐसे आवेदक जो राजस्थान के मूल निवासी हों, बैंक में किसी भी प्रकार से डिफॉल्टर नहीं रहे हों, मानसिक रूप से अस्वस्थ एवं दिवालिया न हों एवं केन्द्र व राज्य सरकार के किसी भी राजकीय उपक्रम में कार्यरत न हों, इस योजना का लाभ उठा सकते हैं। उन्होंने बताया कि अधिक जानकारी हेतु 15 जनवरी को प्रातः 11 बजे जिला उद्योग एवं वाणिज्य केन्द्र में जागरूकता शिविर में भाग लेकर योजना का लाभ उठा सकते हैं।

# देवली में मकर संक्रांति में खूब बिका चाइनीज मांझा

## चाइनीज मांझे की बिक्री के विरुद्ध जिम्मेदार प्रशासन नहीं कर पाया कोई ठोस कार्रवाई

**धरे के धरे रह गए टोंक जिला कलेक्टर के आदेश**

● पतंग और चाइनीज मांझे की खरीद के लिए 13

जनवरी की देर रात तक दुकानों पर बनी रही मीड़

● मकर संक्रांति पर शहर में चाइनीज मांझे की डोर के साथ उड़ती रही दिनभर पतंग

बढ़ता राजस्थान

**देवली ( गोविंद सिंह सेठी )।** 14 जनवरी को मकर संक्रांति पर यहां शहर भर में जमकर पतंग बाजी हुई। यहां हुई पतंग बाजी में युवकों ने चाइनीज मांझे का जमकर इस्तेमाल किया। इसलिए की पालिका प्रशासन यहां चाइनीज मांझे की बिक्री को रोक थाम पर कोई भी ठोस कार्रवाई नहीं कर सकी। लोगों के अनुसार पालिका प्रशासन की मिली भगत से शहर भर में चाइनीज मांझा बेखोफ बिकता रहा। और पतंग मांझे के व्यापारियों ने इस पर लाखों का कारोबार भी किया। यहां देखने वाली बात तो यह रही की चाइनीज मांझा शहर में जहां-जहां जिन दुकानों पर बिकता रहा यह सब जानकारी मीडिया कर्मियों से और प्रकाशित खबरों के जरिए पुलिस अधिकारी और पालिका के अधिशासी अधिकारी सुरेश कुमार मीणा को समय-समय पर मिलती रही। बावजूद इसके चाइनीज मांझे

को बेचने वालों व्यापारियों पर जिम्मेदार अधिकारी कोई भी ठोस कार्रवाई नहीं कर पाए। इस मामले में लोगों के अनुसार इसका मुख्य कारण यह रहा की उक्त कारोबार के साथ कार्रवाई करने वाली टीम की मिली भगत बराबर बनी रही। यहां देखने वाली बात तो यह भी रही की मकर संक्रांति के सीजन पर पतंग और चाइनीज मांझे की खरीद जोरो पर हुई। जिससे पतंग की दुकानों पर लाखों का कारोबार हुआ है। ऐसे में इतने बड़े पैमाने पर हुए कारोबार के बीच 10 जनवरी को पालिका प्रशासन ने चाइनीस मांझे के विरुद्ध कार्रवाई के नाम केवल दो दर्जन चाइनीज मांझे की चर्खियां जप्त करने की कार्रवाई दिखलाई। तो वहीं 13 जनवरी को फिर से उक्त मांझे की 20 चर्खियां जप्त करने की बात कही। इस मिली भगत के फेर के बीच यहां समझने वाली बात तो यह है कि क्या इस पूरे सीजन में लाखों का कारोबार करने वाले उक्त सभी कारोबारियों के यहां पालिका प्रशासन की



दो बार की हुई कार्रवाई में केवल 44 चर्खियां चाइनीज मांझे दिखाई दी जिस पर पालिका प्रशासन ने केवल जप्ती की हल्की कार्रवाई का लाईजामा पहनाकर कार्रवाई के नाम इति श्री कर डाली। जबकि चाइनीज मांझा रखना या इस मांझे की बिक्री करना कानूनन अपराध माना जाता है। ऐसे में सवाल यह उठता है कि पालिका प्रशासन ने जिन जिन दुकानों पर चाइनीज मांझा को जप्त किया। वहां केवल हिदायत भरी कार्रवाई क्यों और किसी मेहरबानी पर की। यहां पालिका की टीम ने उक्त अपराध पर कागजी

कार्रवाई को अमल में लाना उचित क्यों नहीं समझा इस अपराध पर उक्त व्यापारियों को केवल हिदायत देकर ही क्यों छोड़ दिया आखिर क्यों?

**तथा कहते हैं अधिकारी**

सोमवार को भी पालिका की टीम ने शहर में घूम कर प्रतिबंधित चाइनीज मांझे की 20 चर्खियां जप्त करने की कार्रवाई की थी।

**सुरेश कुमार मीणा**

**अधिशाषी अधिकारी,नगर पालिका देवली**

## चौथ माता मेले में श्रद्धालुओं को नहीं हो किसी प्रकार की असुविधा : शुभम

बढ़ता राजस्थान

**सवाई माधोपुर ( राकेश शर्मा )।** चौथ का बरवाड़ा में 16 से 19 जनवरी 2025 तक आयोजित होने वाले चौथ माता के मेले में प्रशासनिक व्यवस्थाएं सुनिश्चित करने के लिए मंगलवार को जिला कलेक्टर शुभम चौधरी की अध्यक्षता में चौथ माता मन्दिर ट्रस्ट परिसर में बैठक आयोजित हुई। मुख्य मेले का आयोजन 17 जनवरी, 2025 को होगा।

जिला कलेक्टर ने कहा कि मेले में आने वाले श्रद्धालुओं को किसी प्रकार की सुविधा नहीं हो इसके लिए उन्होंने संबंधित विभागीय अधिकारियों को पर्याप्त सुरक्षा व्यवस्था सुनिश्चित करने के निर्देश दिए। उन्होंने कहा कि मन्दिर ट्रस्ट, जिला प्रशासन तथा हम सब की सामूहिक जिम्मेदारी है कि पूर्व वर्षों के भांति इस वर्ष भी मेला शांतिपूर्ण तरीके से तथा पूरी आस्था व भयंता के साथ सम्पन्न हो।

जिला कलेक्टर ने विद्युत विभाग के अधिकारी को मेला मार्ग पर बिजली के झूलते तारों को कसवाने, खुले तारों को ढकने के व सुरक्षा के सर्टिफिकेट देने निर्देश प्रदान किए ताकि कोई अनहोनी घटना न घटे। उन्होंने जलदाय विभाग के अधिकारी को मेले में पेयजल की आपूर्ति के स्त्रोतों के सैम्पल लेकर पानी की गुणवत्ता जांचने के निर्देश प्रदान किए।

जिला कलेक्टर ने विकास अधिकारी चौथ का बरवाड़ा यशवेन्द्र कुमार से मेले में लगेने वाली दुकानों के बारे में की जानकारी लेते हुए मेले में धारदार हथियारों की दुकानें आवंटित नहीं करने के निर्देश दिए। उन्होंने कहा कि मेले में प्लास्टिक कैरी बैग के उपयोग पर पूर्णतया



प्रतिबंध रहेगा। उन्होंने मेले के दौरान यातायात एवं परिवहन व्यवस्था के लिए अलग-अलग स्थान चिन्हित कर पार्किंग की व्यवस्था सुनिश्चित करने के निर्देश दिए। उन्होंने सैमल लेकर पानी की गुणवत्ता जांचने के निर्देश दिए। परिवहन अधिकारी पी.आर. मीणा ने बताया कि मेले के दौरान 8-8 घण्टे की तीन पारियों में फ्लाईंग स्कवायड टीम लगाई गई है।

वहीं खाद्य सामग्री की जांच के लिए अतिरिक्त मुख्य चिकित्सा एवं स्वास्थ्य अधिकारी डॉ. कैलाश सोनी को टीम नियुक्त कर सभी खाद्य सामग्री की दुकानों से सैमल लेकर मिलावट खोरों के खिलाफ सख्त कार्रवाही के निर्देश प्रदान किए। अतिरिक्त सीएम्पचओ ने बताया कि मेले के दौरान 4 मेंडिकल टीम का गठन कर राउंड द क्लॉक ड्यूटी लगाई गई है।

उन्होंने मेले के दौरान आमजन व श्रद्धालुओं को साफ-सफाई व्यवस्था बनाए

रखने के लिए जागरूक करने की बात कहीं। साथ ही जगह-जगह डस्टबिन रखने और भरने पर खाली करवाने की व्यवस्था सुनिश्चित करने के निर्देश दिए। उन्होंने सार्वजनिक निर्माण विभाग के अधिकारी को मेले के अयोजन से पूर्व मेला मार्ग में दो रहे गड्डों को सही करवाने के निर्देश दिए।

बैठक में जिला पुलिस अधीक्षक ममता गुप्ता ने मेले के दौरान शांति एवं कानून व्यवस्था बनाये रखने की आवश्यक तैयारियों की जानकारी देते हुए बताया कि मेले के दौरान पर्याप्त पुलिस जाटा लगाया जाएगा। मन्दिर स्थल तथा चौथ का बरवाड़ा में सभी स्थानों पर राउन्ड द क्लॉक पुलिस जाटा रहेगा। उन्होंने कहा कि रात और दिन के लिये पुलिस कर्मियों की अलग-अलग ड्यूटी लगाई गई है।

बैठक में तहसीलदार चौथ का बरवाड़ा नीरज सिंह, एईएन पीडब्ल्यूडी चौथ का बरवाड़ा जितेन्द्र कुमार मीणा सहित अन्य अधिकारी, चौथ माता ट्रस्ट सदस्य उपस्थित रहे।

## महिला एवं बाल विकास विभाग व आरसेटी के मध्य "कुशल आंगनवाडी" को लेकर एमओयू

**प्रशिक्षण के माध्यम से मानदेय कर्मियों की क्षमतावर्द्धन एवं कौशल वृद्धि का कार्य किया जाएगा**

बढ़ता राजस्थान

**भरतपुर( यतन्द्र पाण्डेय )।** राजस्थान सरकार की नवाचार पहल के अन्तर्गत जिले में आंगनवाडी केन्द्रों पर कार्यरत मानदेयकर्मियों, आंगनवाडी कार्यकर्ता एवं सहायिकाओं के लिए पीएनबी ग्रामीण स्वरोजगार प्रशिक्षण संस्थान (आरसेटी) भरतपुर के मध्य एमओयू किया गया।

उपनिदेशक ने बताया कि प्रशिक्षण के लिए एमओयू के तहत नई पहल कुशल आंगनवाडी के अन्तर्गत प्रशिक्षण केवल आंगनवाडी केन्द्रों पर कार्यरत मानदेयकर्मियों को ही दिया जाएगा। उन्होंने बताया कि प्रशिक्षण अनिवार्य न होकर पूर्णरूप से स्वैच्छिक होगा। उन्होंने

निःशुल्क लघु प्रशिक्षण कार्यक्रम आयोजित किए जाएंगे। उक्त कार्यक्रम हेतु मंगलवार को महिला एवं बाल विकास विभाग भरतपुर एवं पीएनबी ग्रामीण स्वरोजगार प्रशिक्षण संस्थान (आरसेटी) भरतपुर के मध्य एमओयू किया गया।

उपनिदेशक ने बताया कि प्रशिक्षण के लिए एमओयू के तहत नई पहल कुशल आंगनवाडी के अन्तर्गत प्रशिक्षण केवल आंगनवाडी केन्द्रों पर कार्यरत मानदेयकर्मियों को ही दिया जाएगा। उन्होंने बताया कि प्रशिक्षण अनिवार्य न होकर पूर्णरूप से स्वैच्छिक होगा। उन्होंने

**परशुराम पक्षी बिहार में हनुमान मन्दिर तिजारीतौ गौशाला के चुनाव सम्पन्न, नवीन पंचौली अध्यक्ष बने**

**ब्यावर ( विष्णु दत्त धीमान )।** मंगलवार को श्री परशुराम पक्षी बिहार में हनुमान मन्दिर तिजारीतौ गौशाला के चुनाव सम्पन्न हुआ इस मौके पर सर्वसम्मिति से अध्यक्ष पद पर नवीन पंचौली, वरिष्ठ उपाध्यक्ष हनुमानसिंह चौधरी उपाध्यक्ष रोहितारा पारीक, महासचिव राजेश शर्मा, कोषाध्यक्ष दिनेश सिंहल सचिव संदीप भागव, को चुना गया, एवं संरक्षक श्यामसुन्दर सोनी, संजय भागव व हरीश चन्द शर्मा को बनाया गया। इसके अतिरिक्त श्री परशुराम पक्षी बिहार का संचालन सुचारु रूप से करने के लिये एक संचालक मण्डल का भी गठन किया गया, संचालन कर अण्डल अध्यक्ष



कहा कि प्रशिक्षणार्थी अनिवार्य रूप से सुनिश्चित करें कि प्रशिक्षण से समेकित बाल विकास सेवाओं को किसी भी सेवा में बाधा उत्पन्न नहीं होगी, प्रशिक्षण के दौरान प्रशिक्षणार्थियों को किसी भी प्रकार का भत्ता, स्टैंड फण्ड नहीं दिया जाएगा। आवेदन पत्र प्रशिक्षणार्थी को संबंधित महिला पर्यवेक्षक के माध्यम से बाल विकास परियोजना अधिकारी कार्यालय में जमा कराना होगा।

पड़?का कार्यभार मनोज शर्मा को दिया गया व संचालक मण्डल में ओमप्रकाश सोनी बदनौर, संजय पाण्डे, योगेश पंचौली, एस.एच शर्मा सी. ए. सुधीर भागव, विजय पारीक एडवोकेट रुपचन्द मेवाडा, ओमप्रकाश साह, रत्नेश पुरोहित एवं सोहनलाल को नियुक्त किया गया। साथ ही संस्था के विस्तार जिम्मेदार श्यामसुन्दर सोनी, नवीन पंचौली एवं मनोज शर्मा को सौंपी गई, इस बैठक में पक्षियों की विभिन्न प्रजातियों को देने पानी की व्यवस्था सुचारु रूप से करने के लिये विभिन्न पहलुओं व संसाधनों की उपलब्धता के बारे में विचार-विमर्श किया गया।

## कच्चे दूध का सेवन करने से मिल सकते हैं ये जबरदस्त फायदे

दूध को कैल्शियम सहित कई तरह के पोषक तत्वों का पावर हाउस माना जाता है। आमतौर पर, लोग अपने घर में दूध लाकर व उसे उबालकर उसका सेवन करते हैं। लेकिन क्या आपको पता है कि अगर आप कच्चे दूध का सेवन करते हैं तो इससे आपको और भी ज्यादा लाभ होता है। हालांकि, अधिकतर लोगों को इस बात की जानकारी ही नहीं होती है।



### रक्तचाप को नियंत्रित करने में मददगार

कच्चा दूध प्रोटीन से भरपूर होता है जो खनिजों के अवशोषण को बढ़ाने के साथ-साथ रक्तचाप को सामान्य बनाए रखता है। कच्चा दूध जो विटामिन डी और कैल्शियम प्रदान करता है, उसे उच्च रक्तचाप को नियंत्रित करने और कम करने के लिए अच्छे एजेंट के रूप में जाना जाता है।

### गुड़ बैक्टीरिया से होता है भरपूर

कच्चे दूध में गुड़ बैक्टीरिया भरपूर मात्रा में पाए जा सकते हैं जो आपके स्वास्थ्य के लिए महत्वपूर्ण हैं। खासकर पेट के लिए इन्हें काफी अच्छा माना जाता है। वे आपकी प्रतिरक्षा प्रणाली को अच्छी तरह से काम करने में भी मदद करते हैं। आप डेयरी उत्पादों और प्राकृतिक रूप से फरमेंट खाद्य पदार्थों का सेवन करके अपने पेट में गुड़ बैक्टीरिया की मात्रा को बढ़ा सकते हैं। चूंकि पाथ्यूरिकृत और होमोजेनाइज्ड दूध में कोई भी गुड़ बैक्टीरिया नहीं होता है, इसलिए आपको उन्हें प्राप्त करने के लिए कच्चे दूध की ओर रुख करना होगा।

### विटामिन से भरपूर

कच्चे दूध में विटामिन ए, के और ई जैसे प्राकृतिक वसा में घुलनशील विटामिन होते हैं। इसमें विटामिन सी और बी कॉम्प्लेक्स भी होते हैं जो पानी में घुलनशील होते हैं। इनमें से अधिकांश विटामिन डेलीकेट होते हैं और पाथ्युरीकरण की प्रक्रिया के दौरान नष्ट हो जाते हैं। इसलिए, यह सलाह दी जाती है कि कच्चे दूध का ही सेवन किया जाए।

### एक्सफोलीएटिंग बाथ के रूप में करें इस्तेमाल

दूध को लंबे समय से ब्यूटी एजेंट के रूप में इस्तेमाल किया जाता रहा है और त्वचा के लिए कच्चे दूध के कई फायदे हैं। दूध में लैक्टिक एसिड आपके डेड सेल्स को तोड़ने और इनएक्टिव प्रोटीन को घोलने के लिए जाना जाता है। यह बदले में आपकी त्वचा को एक्सफोलिएट करता है। इसके अलावा, कच्चा दूध भी आपकी त्वचा को प्रभावी ढंग से शांत कर सकता है। दूध में मौजूद प्रोटीन और वसा त्वचा को मॉइश्चराइज कर सकते हैं और त्वचा को रूखेपन को कम कर सकते हैं और रूखी त्वचा को नरम कर सकते हैं।



धैर्य कड़वा है लेकिन इसका फल मीठा है।

## कंधे की नसों में दर्द छुटकारा दिलाएंगे ये घरेलू उपाय

कंधों में दर्द में जकड़न और दर्द की समस्या बहुत आम है। आमतौर पर कंधों में दर्द सूजन और कंधा उतरने या फ्रोजन शोल्डर के कारण होता है। लेकिन क्या आप जानते हैं, बहुत बार यह दर्द नसों में सूजन और ब्लॉकेज के कारण भी हो सकता है। नसों में सूजन के कारण आपके कंधों से लेकर गर्दन तक गंभीर दर्द की समस्या हो सकती है। लोग इसे आम दर्द समझकर इससे छुटकारा पाने के लिए पेन किलर्स, बाम आदि लगाते हैं। मांसपेशियों या हड्डियों में दर्द होने पर आपको बाम लगाने, सिकाई करने और दर्द निवारक दवाओं से आपको आसानी से राहत मिल जाती है, लेकिन नसों की सूजन और दर्द की समस्या में आपको बहुत सावधानी बरतने की जरूरत होती है। नसों के दर्द के लिए कुछ घरेलू उपाय मौजूद हैं जिनका साईंस भी समर्थन करता है, जिनका उपयोग आप कंधे की नसों में दर्द से राहत पाने के लिए कर सकते हैं। जिससे कि आप डॉक्टर के पास जाने के लिए थोड़ा आराम मिल सके।

### स्ट्रेचिंग करें

10-15 मिनट स्ट्रेचिंग करने से आपको गर्दन और कंधे की नसों स्ट्रेच करने में मदद मिलेगी। इससे सूजन कम होगी और ब्लड फ्लो भी बढ़ेगा। इससे दर्द में भी आराम मिलेगा। इसके लिए बस गर्दन और कंधे को को आगे-पीछे, दाएं-बाएं चारों दिशाओं में स्ट्रेच करें। इससे आपको काफी राहत महसूस होगी।

### अदरक, हल्दी का सेवन करें

हल्दी और अदरक दोनों ही एंटीइंफ्लेमेटरी गुणों

से भरपूर होती हैं। नसों में सूजन से लड़ने और ब्लड सर्कुलेशन को बेहतर बनाने में मदद करती है। आप पानी में हल्दी और अदरक को उबालकर इसका सेवन करें या अपनी हब्वल टी में शामिल करें। और 2-3 बार पिएं। इससे भी बहुत आराम मिलेगा।

### कंधे से लेकर गर्दन तक सिकाई करें

गर्म सिकाई करने से मांसपेशियों, नसों और हड्डियों के दर्द से भी राहत मिलती है। इसके लिए आप हॉट बॉटल या बैग का प्रयोग कर सकते हैं। या तबे को गर्म करके किसी सूती कपड़े की मदद से भी

सिकाई कर सकते हैं। इससे सूजन कम होगी, ब्लड सर्कुलेशन बढ़ेगा और दर्द में आराम मिलेगा।

### गर्म तेल से मालिश करें

तेल को गर्म करके लगाने से सूजन और दर्द में बहुत आराम मिलता है। फ्रोजन शोल्डर और गर्दन में दर्द की समस्या में भी गर्म तेल से मालिश करना बहुत फायदेमंद होता है।

इसके लिए आप सरसों के तेल में लहसुन या हल्दी डालकर गर्म करें और इससे कंधे की नसों और मांसपेशियों की मालिश करें। ससे आपको बहुत आराम मिलेगा।

### गर्म पानी से सिकाई करें

आप गर्म पानी में पुदीना का तेल, संधा नमक या फिटकरी डालकर इससे कंधे के दर्द वाले हिस्से पर सिकाई कर सकते हैं। आपको पानी को दर्द वाले हिस्से पर किसी बर्तन की मदद से ऊपर से धीरे-धीरे गर्म पानी डालना है, जैसे ट्यूटी से पानी गिरता है। यह भी दर्द से छुटकारा पाने का एक प्रभावी उपाय है।



## नींद में होने लगती है बेचैनी, नहीं ले पाते सांस तो हो सकती है ये गंभीर बीमारी, तुरंत लें डॉक्टरी सलाह

आराम की नींद किस्मत से मिलती है। ये लाइन आपने भी किसी मूवी में ज़रूर सुनी होगी। लेकिन इसका तात्पर्य यहाँ थोड़ा अलग है। दुनिया में बहुत से ऐसे लोग हैं जो छोड़ा बेचकर सोते हैं। मतलब की एक बार सोने के बाद दोबारा सोथे सुबह ही उठते हैं। वहीं, कुछ लोग ऐसे भी हैं जिन्हें नींद में बेचैनी होने लगती है और सांस लेने में दिक्कत का सामना करना पड़ता है। यह एक तरह की मेडिकल कंडीशन है, जिसे डॉक्टरों स्लीप एपनिया कहते हैं।

आप ये जानकर हैरान रह जाएंगे कि : एक रिसर्च में पाया गया दुनिया भर में करीब एक अरब लोग इस बीमारी से पीड़ित हैं। इस बीमारी की गंभीरता का अंदाजा आप इस बात से लगा सकते हैं कि सांस न ले पाने से जान जाने का भी डर रहता है। अगर ऐसा नहीं होता है तो भी इस बीमारी के शिकार लोग दिल की और सांस लेने की कई बीमारियों के शिकार हो सकते हैं। उन्हें टाइप-2 डायबिटीज भी हो सकता है। सोते समय हमारी नींद कई चरणों से गुजरती है। जिसमें ब्लड प्रेशर और सांस लेने में उतार-चढ़ाव भी शामिल है। वैसे तो

सोते समय हमारी ज्यादातर मांसपेशियाँ आराम की मुद्रा में रहती हैं। लेकिन अगर गले की पेशी कुछ अधिक ही तनावमुक्त हो जाए, तो अंदर हवा जाने वाला रास्ता बंद हो जाता है, और सांस लेने में दिक्कत होने लगती है।

क्या है स्लीप एपनिया : स्लीप एपनिया एक गंभीर स्लीप डिऑर्डर है जिसमें बार-बार सांस लेना बंद हो जाता है और शुरू हो जाता है। यदि आप जोर से खरटे लेते हैं और पूरी रात की नींद के बाद भी थकान महसूस करते हैं, तो आपको स्लीप एपनिया हो सकता है। यह 3 तरह का होता है- सेंट्रल, ऑब्स्ट्रक्टिव और कॉम्प्लेक्स स्लीप। इनमें से सबसे आम है ऑब्स्ट्रक्टिव स्लीप एपनिया।

किन लोगों को होता है इस बीमारी का खतरा : अमेरिका के राष्ट्रीय स्वास्थ्य संस्थान के अनुसार, कुछ लोगों में ऑब्स्ट्रक्टिव स्लीप एपनिया विकसित होने की संभावना अधिक होती है यदि वह मोटापा, शराब का उपयोग, या धूम्रपान जैसे कारकों से संबंधित होते हैं। इसके अलावा यह प्रोब्लम जेनेटिक भी हो सकती है। साथ ही पुरुषों और बड़े लोगों में यह समस्या ज्यादा देखने को मिलती है।

क्यों खतरनाक है स्लीप एपनिया : यह बीमारी इसलिए खतरनाक मानी जाती है क्योंकि इसका निदान व्यक्ति खुद मुश्किल से ही कर पाता है। क्योंकि सोते वक वो बेचैन होता है। नींद पूरी न होने से उठने पर थकान होती है। सिर और शरीर में दर्द होता है। इसान डिप्रेशन का शिकार हो जाता है। लेकिन, इसका मूल कारण पता नहीं होता। नींद में सांस न ले पाने की समस्या का पता सिर्फ किसी की सोते वक निगरानी करके ही लगाया जा सकता है।

स्लीप एपनिया से हो सकता है ये जोखिम : स्लीप एपनिया कई तरह की स्वास्थ्य समस्याओं के जोखिम को बढ़ा सकता है। हाल के तीन अध्ययनों के परिणामों से पता चला है कि स्लीप एपनिया कैन्सर के बढ़ते जोखिम, मेंटल हेल्थ में गिरावट और रक्त के थक्कों से जुड़ा है।

क्या स्लीप एपनिया से बचा जा सकता है : आप स्लीप एपनिया से बचाव कर सकते हैं। इसके लिए जीवनशैली में कुछ बदलाव करने की आवश्यकता होती है। इसमें हेल्टी भोजन, वेट कंट्रोल, धूम्रपान और शराब का सीमित सेवन करना शामिल है।

## अदरक का अचार खाने से सेहत को मिलते हैं ये फायदे



अदरक का सेवन सेहत के लिए बहुत फायदेमंद माना जाता है। आयुर्वेद में अदरक को औषधि के रूप में भी इस्तेमाल किया जाता है। सर्दी-जुकाम, खांसी और बुखार जैसी समस्या में अदरक का काढ़ा पीना बहुत फायदेमंद होता है। अदरक का इस्तेमाल वैसे तो चाय से लेकर सब्जियों के मसाले के रूप रोजाना किया जाता है। शरीर की रोग प्रतिरोधक क्षमता बढ़ाने के लिए भी अदरक का सेवन बहुत फायदेमंद होता है। अदरक को मसाले के रूप में ही नहीं बल्कि इसका अचार बनाकर भी खाया जाता है। आयुर्वेद में कई बीमारियों के इलाज में भी अदरक का सेवन करने की सलाह दी जाती है। अदरक का अचार भी आपके पाचन तंत्र को बेहतर बनाने से लेकर कई समस्याओं में बहुत फायदेमंद माना जाता है। अदरक में प्राकृतिक एंटी-सेप्टिक गुण भी पाए जाते हैं। अदरक का अचार खाने में बहुत टेस्टी होता है और शरीर को हेल्टी रखने में भी बहुत फायदेमंद माना जाता है। इसका सेवन शरीर की इम्यूनिटी बढ़ाने से लेकर पेट को हेल्टी रखने के लिए बहुत फायदेमंद माना जाता है। आप लंच या डिनर करते समय भोजन के साथ अदरक के अचार का सेवन कर सकते हैं। इसका सेवन पेट की समस्याओं के अलावा मतली और उल्टी की समस्या में भी बहुत फायदेमंद होता है।

- अदरक का अचार खाने से शरीर की इम्यूनिटी मजबूत होती है।
- रोजाना अदरक का अचार खाने से डायबिटीज की समस्या में भी फायदा मिलता है।
- हड्डियों में दर्द और गठिया की समस्या में अदरक का अचार खाने से फायदा मिलता है।
- ब्लड सर्कुलेशन को ठीक रखने में भी अदरक का अचार खाना फायदेमंद होता है।
- अदरक का अचार खाने से हार्ट की बीमारियों का जोखिम कम होता है।
- फैटी लिवर की समस्या से जुड़ा रहे मरीजों के लिए भी अदरक का अचार खाना फायदेमंद होता है।
- शरीर में बढ़े हुए बैड कोलेस्ट्रॉल के लेवल को कम करने के लिए भी अदरक का अचार फायदेमंद होता है।
- आंतों को साफ रखने और बीमारियों से बचाने के लिए भी अदरक का अचार खाना फायदेमंद होता है।

कैसे बनाएं अदरक का अचार : अदरक का अचार बनाने के लिए आप आधा किलो अदरक, आधा किलो लहसुन, पिसी हुई सरसों, सोंफ, हल्दी पाउडर, कलौंजी, नमक, लाल मिर्च पाउडर लें।

लहसुन और अदरक को अच्छी तरह से छीलकर छोटे-छोटे टुकड़ों में काट लें। इसके बाद इन्हें धूप में रखकर अच्छी तरह से सुखाएं। इसके बाद कलौंजी, सोंफ को अच्छी तरह से सरसों के तेल में धुनें और इसमें सभी चीजों को मिलाकर स्वाद के मुताबिक नमक मिलाएं। अब इसको किसी कांच या मिट्टी के बर्तन में रखें। कुछ दिनों तक इसे धूप में 2 से 3 घंटे के लिए रखें। एक सप्ताह बाद आप इस अचार का सेवन करें।

## कुत्ते के काटने पर 10 मिनट के भीतर करें ये काम, वरना बढ़ सकता है जानलेवा रेबीज का खतरा

बचपन में अक्सर कुत्तों का डर दिखा कर मम्मियां कहती थीं कि काट लिया तो पेट में 14 इंजेक्शन लगेंगे। नुकिले और बड़े बड़े दांत वाले डॉग्स को देखकर ये डर लाजमी भी है। 14 इंजेक्शन लगेंगे या नहीं ये तो डॉक्टर तय करते हैं। अगर कुत्ता किसी को काट ले तो फर्स्ट एड क्या दिया जाना चाहिए ये जान लेना भी बहुत जरूरी है। ताकि, आप आपात परिस्थितियों के लिए तैयार रहे। इन दिनों ऐसी घटनाएं सुनकर आप भी दहल रहे होंगे, जिसमें कुछ पालतू कुत्तों के दूसरों को काटने की खबर है। आमतौर पर जब बगल से कोई पेट डॉग गुजरता है तो लोग इस इम्लीनान से रहते हैं कि पेट डॉग काटेंगा नहीं। लेकिन पिछले कुछ दिनों से जिस तरह पेट डॉग्स के खतरनाक हमलों की खबर आ रही है अब उनसे डरना भी जायज है। एक मीडिया रिपोर्ट के अनुसार, इन घटनाओं के महेनजर दिल्ली स्पूनिसिपल कॉर्पोरेशन ने पेट डॉग्स के रजिस्ट्रेशन को ही अनिवार्य कर दिया है। साथ ही डॉग आॅनर्स को ये ताकीद भी दी है कि कॉर्पोरेशन अनरजिस्टर्ड पेट्स को जब भी कर सकता है।

### अगर कुत्ता काट ले तो क्या करें?

ये जान लेना भी जरूरी है कि डॉग किसी को काट ले तो डॉक्टर के पास जाने से पहले क्या फर्स्ट एड दिया जाए। मान लीजिए कोई ऐसी परिस्थिति बन ही जाती है जब किसी एग्सेसिव पेट डॉग से सामना हो जाए और, वो डॉग आपके जानने वाले या साथ वाले किसी को काट ले। तब आप क्या करेंगे। डॉक्टर के पास पहुंचने से पहले कुछ उपचार की जरूरत होगी। जान लीजिए आप किस तरह ऐसे शख्स के मददागार बन सकते हैं।

### क्यों जरूरी है फर्स्ट एड?

कुत्ते के काटने के बाद सबसे ज्यादा खतरा होता है रेबीज होने का। इसलिए डॉक्टर्स खुद भी डॉग बाइट के बाद जल्द से जल्द ट्रीटमेंट कराने की सलाह देते हैं। साथ ही उससे पहले कुछ फर्स्ट एड को जरूरी भी बताते हैं। सही समय पर डॉग बाइट के शिकार व्यक्ति को मिला फर्स्ट एड रेबीज होने का खतरा अस्सी फीसदी तक घटा देता है।

### बाइट की जगह को वॉश करें

- आपके सामने अगर कुत्ता किसी व्यक्ति को काट लेता है तो बिना देर

किए उस जगह को पानी से साफ करें, जहां कुत्ते ने काटा है। बाइट वाली जगह को धोने के लिए माइल्ड सोप का उपयोग करें। कम से कम दस मिनट तक बाइट वाली जगह को धोएं। इससे वायरस को फेलने से रोका जा सकता है।

- एंटीसेप्टिक लगाएं।
- बाइट वाली जगह को अच्छे से धोने के बाद उसे किसी कपड़े की मदद से अच्छे से सुखा लें।
- सूखने के बाद उस जगह पर एंटीसेप्टिक क्रीम अप्लाई करें।
- अगर एंटीसेप्टिक क्रीम नहीं है तो अल्कोहल या आयोडीन सॉल्यूशन से आप उस जगह को क्लीन कर सकते हैं।

### वैक्सीन लगवाएं

इतना प्राथमिक उपचार देने के बाद बिलकुल देर न करें। जल्दी से जल्दी ऐसे अस्पताल या क्लीनिक पहुंचें जहां डॉग बाइट का वैक्सीन उपलब्ध हो। पीडित को तुरंत एंटी रेबीज इंजेक्शन लगवाएं। इसके अलावा immunoglobulin इंजेक्शन लगाना चाहिए या नहीं ये फैसला डॉक्टर करते हैं।



### बाइट वाली जगह का रखें ध्यान

इंजेक्शन लगाने के बाद भी तसल्ली से न बैठ जाएं। सबसे पहले देखें कि बाइट का निशान बड़ा है या छोटा। बाइट का निशान छोटा हो तो उसे खुला ही छोड़ें ताकि घाव जल्दी भर सके। घाव वाली जगह को लगातार ऑब्जर्व करते रहें। अगर वहां किसी तरह का इन्फेक्शन, रेडनेस, सूजन, दर्द होता है या बुखार आता है। तो, इस बारे में डॉक्टर को बिना देर किए जानकारी दें।

## जूनियर-असिस्टेंट भर्ती में प्रोबेशनल लिस्ट को फाइनल करने पर रोक

हाईकोर्ट ने रोक लगाए हुए हाउसिंग बोर्ड से मांगा जवाब

बढ़ता राजस्थान

जयपुर। हाईकोर्ट ने राजस्थान हाउसिंग बोर्ड की जूनियर असिस्टेंट भर्ती 2023 में नियुक्ति पा चुके प्रोबेशन-ट्रेनियों को नियमित करने पर रोक लगा दी है। यह रोक जस्टिस समीर जैन की अदालत ने राम सिंह यादव की याचिका पर सुनवाई करते हुए लगाई। अदालत ने मामले में राजस्थान हाउसिंग बोर्ड से जवाब भी मांगा है। वहीं मामले को फाइनल सुनवाई के लिए 23 जनवरी को लिस्ट करने के निर्देश दिए हैं। दरअसल, हाउसिंग बोर्ड ने पिछले साल 13 अगस्त को सलेक्टड कैंडिडेट्स की प्रोविजनल लिस्ट निकाली थी। याचिका में कहा गया है कि बोर्ड को पदों के मुकाबले 15 गुणा अभ्यर्थी बुलाने थे लेकिन बोर्ड ने ऐसा नहीं किया।

याचिकाकर्ता के कट ऑफ से ज्यादा मार्क्स-याचिकाकर्ता के अधिकतम निखिल कुमार ने बताया कि भर्ती में याचिकाकर्ता के कट ऑफ से ज्यादा मार्क्स है। लेकिन फिर भी उसे सलेक्ट नहीं किया गया। उन्होंने बताया कि राजस्थान हाउसिंग बोर्ड ने 12 अगस्त 2023 को जूनियर असिस्टेंट भर्ती की विज्ञापित जारी की थी। इसके लिए 11 सितम्बर को स्क्रॉनिंग टेस्ट हुआ। इसके बाद बोर्ड ने अलग-अलग समय में सलेक्टड कैंडिडेट की प्रोविजनल लिस्ट जारी की। हर बार पहली वाली लिस्ट को वापस लेते हुए दूसरी लिस्ट जारी की।

## स्कूलों में धमकी देने वाले छात्र का एनजीओ से लिंक

पुलिस बोली- एनजीओ अफजल गुरु का सपोर्ट

बढ़ता राजस्थान

नई दिल्ली (एजेंसी)। दिल्ली के 400 स्कूलों में बम की फर्जी धमकी देने वाले के बारे में नई जानकारी सामने आई है। दिल्ली पुलिस ने मंगलवार को बताया कि आरोपी 12वीं का स्टूडेंट है। उसकी फैमिली एक एनजीओ के संपर्क में थी, जो अफजल गुरु की फांसी का विरोध कर रहा था। पुलिस ने बताया कि हमारी टीमों ने 8 जनवरी को आर् ई-मेल के बाद नाबालिग को ट्रैक किया। ई-मेल भेजने वाला नाबालिग था, इसलिए टीम ने फोरेंसिक जांच के लिए उसका लैपटॉप और मोबाइल फोन अपने कब्जे में ले लिया। हालांकि, हिरासत में नहीं लिया गया था। दरअसल, दिल्ली में 2024 में मई से लेकर दिसंबर तक 50 बम की धमकियां भेजी गईं। इसमें सिर्फ स्कूल ही नहीं अस्पताल, एयरपोर्ट और एयरलाइन कंपनियां भी शामिल हैं। इस महीने 4 बार स्कूलों को बम से उड़ाने की धमकी दी जा चुकी है। मामला सामने आने के बाद भाजपा प्रवक्ता सुधांशु त्रिवेदी ने प्रेस कॉन्फ्रेंस करके कहा कि सभी को पता है कि आप का ऐसे एनजीओ से गहरा संबंध है, जिन्होंने अफजल गुरु की फांसी का विरोध किया था। फरवरी 2015 में अफजल गुरु की बरसी पर टुकड़े-टुकड़े के नारे लगाए गए थे और आप ने महीनों तक उस फाइल को बंद रखा। आप को सामने आकर इन सवाल का जवाब देना चाहिए।

## डल्लेवाल के अनशन का 50वां दिन, बोलने में दिक्कत

डॉक्टरों की टीम पहुंची, आज सुप्रीम कोर्ट में सुनवाई, बीजेपी अध्यक्ष कृषि मंत्री शिवराज से मिले

बढ़ता राजस्थान

पटियाला (एजेंसी)। हरियाणा-पंजाब के खनौरी बॉर्डर पर किसान नेता जगजीत डल्लेवाल 50 दिन से अनशन पर हैं। उनकी तबीयत बेहद नाजुक बनी हुई है। उनके शरीर का मांस खत्म हो रहा है और त्वचा भी सिकुड़ने लगी है। उनकी हड्डियां दिखने लगी हैं। आज इसको लेकर सुप्रीम कोर्ट में सुनवाई होगी। इससे पहले पटियाला से डॉक्टरों की टीम पुलिस के साथ खनौरी बॉर्डर पहुंची है। यहां वे डल्लेवाल के टेस्ट के लिए सैपल लेंगे। पंजाब सरकार ने अनशन स्थल से 500 मीटर दूर अस्थायी अस्पताल बना रखा है। डल्लेवाल की हालत को देखते हुए यहां टीम को हाई अल्ट्रा पर रखा गया है। वहीं किसानों के इस आंदोलन के बीच पंजाब बीजेपी के अध्यक्ष सुनील जाखड़ ने मंगलवार को केंद्रीय कृषि मंत्री शिवराज चौहान से मुलाकात की। इस मुलाकात में किसानों की मांगों को लेकर भी चर्चा हुई।

फसलों पर एमएसपी गारंटी कानून और अन्य किसानों मुद्दों पर रणनीति तैयार करने के लिए पंजाब भाजपा की चंडीगढ़ में 15 जनवरी को बैठक होगी। उधर, खनौरी मोर्चे पर संयुक्त किसान मोर्चा गैर राजनीतिक की मोर्ची हुई, जिसमें आंदोलन को आगे बढ़ाने के लिए रणनीति तैयार की गई। इसके साथ हरियाणा के कैथल जिले से किसानों का जल्था खनौरी बॉर्डर पर पहुंचेगा।

एसकेएम के साथ मोर्चा 18 को शंभू और खनौरी मोर्चे पर चल रहे संघर्ष के साथ आने वाले दिनों में संयुक्त किसान मोर्चा भी नजर आएगा। सोमवार (13 जनवरी) को पटियाला के पातड़ा में तीन मोर्चों के नेताओं की मोर्ची हुई। 18 जनवरी को एक और मोर्चा फिर पातड़ा में होगा। इसमें 26 जनवरी को होनी वाली ट्रैक्टर मार्च को लेकर स्ट्रेजी बनाई जाएगी।

## शरद पवार बोले- शाह पद की गरिमा कायम रखें गृह मंत्री ने कहा था- पवार की विश्वासघात की राजनीति भाजपा ने 20 फीट जमीन में दफना दी

बढ़ता राजस्थान

मुंबई (एजेंसी)। शरद पवार ने गृह मंत्री अमित शाह को अपने पद की गरिमा बनाए रखने की नसीहत दी है। दरअसल, 12 जनवरी को अमित शाह ने शिरडी में भाजपा के सम्मेलन में कहा था कि महाराष्ट्र में भाजपा की जीत ने 1978 में पवार के द्वारा शुरू की गई विश्वासघात की राजनीति को 20 फीट जमीन में दफना दिया है।


पवार ने मंगलवार को मुंबई में कहा- इस देश ने कई बेहतरीन गृह मंत्री देखे हैं, लेकिन उनमें से किसी को भी अपने राज्य से बाहर नहीं निकाला गया। उनका इशारा सोहराबुद्दीन शेख फर्जी मुठभेड़ मामले में 2010 में शाह को 2 साल के लिए गुजराने से बाहर निकाले जाने की ओर था। 2014 में शाह को सभी आरोपों से बरी कर दिया गया था।

शरद पवार ने कहा कि 1978 में मैं छरू था। तब राजनीति में पक्ष-विपक्ष के बीच इतनी कटुता नहीं थी। उस समय जन संघ के उत्तराध्याय पाटिल जैसे लोग भी मेरी मिनिस्ट्री में थे। इसके बाद जब वाजपेयी

पीएम बने थे, तो उन्होंने मुझे आपदा मैनेजमेंट अथॉरिटी का अध्यक्ष बनाया था। मेरे विपक्ष में होने के बावजूद उन्होंने मुझे जिम्मेदारी दी थी।

पवार बोले- इंडिया गठबंधन लोकसभा चुनाव के लिए है इंडिया गठबंधन में फूट की चर्चा पर पवार ने कहा- इंडिया गठबंधन में कभी भी स्टेट और लोकल चुनावों को लेकर कोई बात नहीं हुई थी। यह गठबंधन केवल नेशनल लेवल यानी लोकसभा चुनाव के लिए है।

दरअसल, जम्मू-कश्मीर के छरू उमर अब्दुल्ला ने कहा था कि लोकसभा चुनाव के बाद इंडिया गठबंधन का कोई महत्व नहीं है। इसे खत्म कर देना चाहिए। शिवसेना के सांसद संजय राउत ने अब्दुल्ला के बयान का समर्थन करते हुए कांग्रेस को इसके लिए जिम्मेदार बताया था। उन्होंने कहा था कि महाराष्ट्र निकाय चुनाव हम अकेले लड़ेंगे। क्रूर की तारीफ पर बोले- आइडियोलॉजी का समर्थन नहीं पवार ने पिछले दिनों क्रूर की तारीफ पर सफाई दी। उन्होंने कहा- वह संघ की आइडियोलॉजी का समर्थन नहीं करते हैं, बल्कि जिस तरह



से उनके लोग मेहनत करते हैं, वह उनका समर्थन करते हैं। दरअसल, पवार ने 9 जनवरी को एनसीपी (रक) कार्यकर्ताओं से कहा था कि संघ की कड़ी मेहनत की वजह से महाराष्ट्र में भाजपा और महायुति को शानदार जीत मिली थी। संघ के लोगों की कड़ी मेहनत की ओर उनसे हमें सीखना

चाहिए। निकाय चुनाव में गठबंधन जल्द तय करेंगे शरद पवार ने कहा कि महाराष्ट्र में स्थानीय निकाय चुनावों में उनकी पार्टी किसी के साथ लड़ेगी या अलग, इस बारे में 8-10 दिनों में फैसला कर लिया जाएगा। इसको लेकर पार्टी के भीतर मीटिंग होगी।

# जयपुर में आतिशबाजी और लालटेन से जगमगाया आसमान दिनभर उड़ी पतंगों, अक्षय कुमार ने लड़ाए पेंच; पाली में मांझें के कारण 50-मिनट रुकी रही ट्रेन

बढ़ता राजस्थान

जयपुर। पूरे राजस्थान में मकर संक्रांति मनाई गई। जयपुर, सीकर समेत प्रदेश के कई जिलों में मंगलवार को दिनभर पतंगबाजी से आसमान सतरंगी रहा। जयपुर में सूरज ढलने के बाद लैंटर्न (लालटेन) और आतिशबाजी से रात में आसमान जगमगा उठा।

जयपुर के जलमहल पर सीएम भजनलाल शर्मा और डिप्टी सीएम दीया कुमार के साथ तमाम जनप्रतिनिधियों ने पतंग उड़ाई। सिसोदिया रानी का बाग में बॉलीवुड एक्टर अक्षय कुमार और परेश रावल ने खूब पेंच लड़ाए। दोनों एक्टर फिल्म भूत बंगला की शूटिंग के लिए जयपुर आए हुए हैं।

शहर की छतों पर दिनभर लोगों की चहल-पहल और पतंगबाजी का उल्लास देखने लायक रहा। रंग-बिरंगी पतंगों से सजे आसमान और धुनों की गूंज

के बीच पतंगबाजी का शोर हर गली में सुनाई दे रहा था। इससे पहले सुबह-सुबह लोग मंदिर और गोशालाओं में गए। गायों को चारा खिलाया और अपने ईष्टदेव के दर्शन किए।

उधर, पाली जिले के सोमेसर रेलवे स्टेशन पर इलेक्ट्रिक लाइन पर मांझा फंसने से शाम को 50 मिनट तक योगा एक्सप्रेस को रोकना पड़ा। ट्रेन अहमदाबाद से चलकर ऋषिकेश जा रही थी। बांसवाड़ा में चाइनीज मांझे से बाइक सवार युवक की गर्दन कट गई। उसके 10 टांके आए। चूरू के कोतवाली थाना क्षेत्र में पतंग उड़ाने समय नाबालिग छत से गिर गया। वह गंभीर घायल हो गया। जयपुर में पतंगबाजी के दौरान 25 से ज्यादा लोग घायल हो गए। वहीं, 5 हजार किलोमीटर का सफर कर जयपुर के पास सांभर झील पर आया दुर्लभ पक्षी ग्रेट व्हाइट पेलिकन चाइनीज मांझे से जखमी हो गया।



मुख्यमंत्री व उपमुख्यमंत्री ने पतंग उड़ाई

मुख्यमंत्री ने पतंग उड़ाकर मकर संक्रांति के उत्सव में सभी का उत्साहवर्धन किया। वहीं उपमुख्यमंत्री दिया कुमारी और हवामहल विधायक बालमुकुंद आचार्य ने पतंग उड़ाकर उपस्थित कलाकारों और देशी विदेशी पर्यटकों के साथ पतंग उत्सव मनाया।



एक्टर अक्षय कुमार और परेश रावल ने जयपुर के पास सिसोदिया रानी का बाग में मंगलवार को पतंगबाजी की। परेश रावल ने चरखी थामकर खिलाड़ी कुमार का हांसला बढ़ाया।



मुख्यमंत्री शर्मा ने गुब्बारे उड़ाकर किया पतंग उत्सव का उद्घाटन

## हर संत का अतीत होता है, हर पापी का भविष्य : हाईकोर्ट ने कहा-केवल पाकिस्तानी नागरिक की हत्या करना, ओपन जेल में भेजने से नहीं रोकता

बढ़ता राजस्थान

जयपुर। जयपुर सेन्ट्रल जेल में पाकिस्तानी नागरिक की हत्या करने के दोषी को हाईकोर्ट ने ओपन जेल में भेजने के आदेश दिए हैं। जस्टिस अनूप ढंड की अदालत ने कैदी भजन मोषा की याचिका को स्वीकार करते हुए उसे ओपन जेल में भेजने का आदेश दिया।

साथ ही कोर्ट ने कैदी के प्रार्थना पत्र को खारिज करने के जेल प्रशासन के 24 जनवरी 2024 के आदेश को भी रद्द कर दिया। कोर्ट ने अपने फैसले में कहा कि हर संत का अतीत होता है और हर पापी का भविष्य। केवल इस आधार पर कि याचिकाकर्ता ने पाकिस्तानी कैदी की हत्या की है। उसे ओपन एयर जेल में शिफ्ट करने से नहीं रोका जा सकता है।

अदालत का मत है कि प्रत्येक कैदी को सुधार और पुनर्वास का अधिकार है, ताकि वह समाज में सुधरकर समायोजित हो सके। वहीं अपनी



रिहाई के बाद एक जिम्मेदार नागरिक के रूप में सामान्य नागरिक के समान जीवन जी सके।

### जेल का माहौल सुधार का उद्देश्य विफल करता है

अदालत ने अपने आदेश में कहा कि अपराध करने वाले व्यक्ति को कभी खारिज नहीं करना चाहिए। बल्कि उसके अंदर के अपराधी मन को बदलने का प्रयास होना चाहिए। वहीं उस सामाजिक दमनकारी व्यवस्था को सुधारने की आवश्यकता है, जो कभी-कभी निर्दोष व्यक्तियों के आपराधिक व्यवहार के लिए दोषी है।

अदालत ने कहा कि जेल, दंडात्मक और सुधारात्मक संस्थानों के रूप में अनादि काल से मौजूद हैं। लेकिन कभी-कभी जेल का माहौल और कैदियों के साथ किए जाने वाला व्यवहार उनके सुधार और पुनर्वास के उद्देश्य को विफल करता है।

### याचिकाकर्ता का आवरण संतोषजनक पाया गया

अदालत ने अपने आदेश में कहा कि याचिकाकर्ता को कभी भी जेल में रहते हुए उसके आवरण के लिए सजा नहीं हुई है। बल्कि जेल में रहने के दौरान उसका आवरण संतोषजनक पाया गया है।

## ऑपरेशन साइबर शील्ड पर जयपुर की दूसरी बड़ी कार्रवाई

करोड़ों के ट्रंजैक्शन के साथ 2 साइबर ठग अरेस्ट; नाबालिग डिटैन, कई बैंक अकाउंट मिले

बढ़ता राजस्थान

जयपुर। जयपुर के खोह नागोरियान थाना पुलिस ने ऑपरेशन साइबर शील्ड के तहत कार्रवाई की है। पुलिस ने 2 साइबर ठगों को गिरफ्तार किया और एक नाबालिग को निरुद्ध किया है। दोनों साइबर ठगों के पास से 9 मोबाइल फोन, 16 एटीएम, एक लैपटॉप, 3 चेक बुक, 2 पास बुक व 45 हजार नकद और एक स्विफ्ट कार को किया जब्त किया है। ठग चरतलाल मोषा (21) के पास से पुलिस को आधा दर्जन से अधिक बैंक खाते मिले हैं, जांच में करोड़ों रुपए का ट्रंजैक्शन होना सामने आया है।

आरोपियों के खिलाफ चार राज्यों में 12 से अधिक साइबर अपराध की शिकायत दर्ज हैं। आरोपी ने खुद के कई बैंक खाते कई साइबर ठगों को वरदान दिलाए थे। डीसीपी बोली- टिप मिली तो एक्टिव हुई टीम-डीसीपी ईस्ट तेजस्वीनी गौतम ने बताया- पीएचक्यू के आदेश पर पूरे प्रदेशभर में साइबर अपराध के खिलाफ विशेष अभियान साइबर शील्ड चलाया जा रहा है। ठगों को पकड़ने वाली टीम को एनसीआरबी, डिजिटल स्रोतों से एक टिप मिली। इसके बाद थाना पुलिस ने अपनी टीम को इस पर लगाया।

# बढ़ता राजस्थान प्रिंटिंग प्रेस

## दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।




**उच्च क्वालिटी का कागज एवं स्याही**

**कलर एवं ब्लैक मुद्रण      किफायती मुद्रण लागत**

**Printing Press**

- Hameedpura Road Khandwa, Newal, Tonk, Rajasthan - 304021

**Office**

- Badhata Rajasthan, Near Rajkiya Mahavidhyalaya, NH-12, Bypass Newal, Tonk, Rajasthan - 304021 (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033 (M) +91-94142242258, Phone No. - 0141-2795795

**Email: badhatarajasthanpress@gmail.com**